



அக்டோபர் - 07

## TNPSC துளிகள்

- ❖ உலக பொருளாதார மன்றத்தால் (WEF - World Economic Forum) சமீபத்தில் வெளியிடப்பட்ட 'இந்தியாவில் எதிர்கால வேலை' என்ற அறிக்கையின்படி இந்தியாவில் அதிக வளர்ச்சியை எதிர்நோக்கும் நிறுவனங்களானது வருங்காலத்தில் பெண்களை விட ஆண்களை பணியமர்த்துவதற்கே முன்னுரிமை அளிக்கும் எனத் தெரிகிறது.
  - இந்த அறிக்கையானது WEF மற்றும் அப்சர்வர் ஆராய்ச்சி அறக்கட்டளை (ORF) மூலம் தயாரிக்கப்பட்டது.
- ❖ புவனேஸ்வரில் நடைபெற்ற 58வது தேசிய ஓபன் தடகள சாம்பயின்ஷிப் போட்டிகளின் ஆண்களுக்கான 3000 மீட்டர் தடை தாண்டும் பந்தயத்தில் அவினாஷ் சபில் புதிய தேசிய சாதனையைப் படைத்துள்ளார். 1981 ஆம் ஆண்டில் கோபால் சைனியின் சாதனையை இவர் முறியடித்தார்.
- ❖ நாட்டின் அச்ச தொழில் நுட்பத்தின் உச்ச அமைப்பான 'இந்திய செய்தித்தாள் சங்கத்தின்' (Indian Newspaper Society) தலைவராக மலையாள மனோரமாவின் நிர்வாக ஆசிரியரான ஜெயந்த் மம்மென் மேத்யூ தேர்ந்தெடுக்கப்பட்டுள்ளார்.
  - இவர் பிசினஸ் ஸ்டான்டார்டு நிறுவனத்தின் அகிலா உரங்கர்-ஐ அடுத்து பதவியேற்றுள்ளார்.

## தமிழ்நாடு செய்திகள்

### NBE-ன் ஸ்க்ரோல் ஆஃப் ஹானர் விருதுகள்

- ❖ புதுடெல்லியின் விக்யான் பவனில் தேசிய தேர்வுகள் மன்றத்தின் (National Board of Examinations - NBE) 19வது பட்டமளிப்பு விழா நடைபெற்றது.
- ❖ பெரம்பூரில் உள்ள தென்னக ரயில்வே தலைமையக மருத்துவமனைக்கு 2014 ஆம் ஆண்டிற்கான "கல்வி நிறுவனங்களுக்கான NBE ஸ்க்ரோல் ஆஃப் ஹானர்" பிரிவின் கீழ் கேடயம் மற்றும் சான்றிதழ் அளிக்கப்பட்டது.
- ❖ உயர் மருத்துவக் கல்வி, மருத்துவ ஆராய்ச்சி மற்றும் பயிற்சி ஆகியவற்றில் மிக உயர்ந்த தரங்களை பின்பற்றுவதின் பேரில் உள்ள அதன் சிறந்த அர்ப்பணிப்பிற்காக தேசிய தேர்வுகள் மன்றத்தால் இவ்விருது வழங்கப்பட்டுள்ளது.



## தேசியச் செய்திகள்

### திறன் இடைவெளியை குறைப்பதற்கான பணிக்குழு

- ❖ மத்திய திறன் மேம்பாடு மற்றும் தொழில்முனைவோர் அமைச்சகமானது உலகப் பொருளாதார மன்றத்தின் (WEF) ஒத்துழைப்புடன் இந்தியாவில் திறன் இடைவெளியை குறைப்பதற்கான பணிக்குழுவை தொடங்கியுள்ளது.
- ❖ இன்போசிஸின் தலைமை நிர்வாக அதிகாரி மற்றும் நிர்வாக இயக்குநரான சலில் பரேக் உடன் மத்திய திறன்மேம்பாடு மற்றும் தொழில்முனைவோர் துறைக்கான அமைச்சர் தர்மேந்திர பிரதானும் இதன் இணை தலைவர்களாக நியமிக்கப்படுவர்.
- ❖ இந்தியாவில் உள்ள இடைவெளிகளை எதிர்கொள்ளவும் எதிர்கால வேலைகளுக்காக இந்திய தொழிலாளர்களை தயார் செய்யவும் செயல்திட்டங்களை உருவாக்குவதே இந்த பணிக்குழுவின் இலக்காகும்.

## சர்வதேசச் செய்திகள்

### உலக இணைய மாநாடு (WIC – World Internet Confernece)

- ❖ 5 வது உலக இணைய மாநாட்டினை 2018 ஆம் ஆண்டு நவம்பர் மாதம் சீனா நடத்தவுள்ளது.
- ❖ இம்மாநாடானது கிழக்கு சீனாவின் ஜியாங் மாகாணத்தின் ஆற்றங்கரை நகரமான உஷென்-ல் நடைபெறும்.
- ❖ 5வது WIC-ன் கருத்துரு: 'பரஸ்பர நம்பிக்கை மற்றும் கூட்டு ஆட்சிக்கான டிஜிட்டல் உலகத்தை உருவாக்குதல் -- இணைய வெளியில் எதிர்காலப் பகிர்வுடன் கூடிய சமூகத்தை நோக்கி' என்பதாகும்.
- ❖ 2014லிருந்து ஆண்டுதோறும் நடைபெற்று வரும் இந்த மாநாடானது உஷென் மாநாடு என்றறியப்படுகிறது.
- ❖ இது இணையப் பிரச்சினைகள் மற்றும் கொள்கைகளைப் பற்றி விவாதிப்பதற்காக சீனாவின் அரசு நிறுவனங்களால் ஏற்பாடு செய்யப்படுகிறது.

### கௌரவக் குடியுரிமை பறிப்பு

- ❖ ரோஹிங்கியா பிரச்சனைகளின் காரணமாக மியான்மர் தலைவர் ஆங்சான் சூ கியின் கௌரவக் குடியுரிமையை பறிப்பதற்கான தீர்மானத்தின் மீது கனடாவின் பாராளுமன்றமானது ஒருமனதாக வாக்களித்துள்ளது.
- ❖ 2007 ஆம் ஆண்டு ஓட்டாவாவில் அவர் இந்த கௌரவக் குடியுரிமையைப் பெற்றார்.
- ❖ தலாய்லாமா, மலாலா யூசுப்சாய் மற்றும் நெல்சன் மண்டேலா உள்ளிட்ட மற்ற 5 பேருக்கு மட்டுமே இதுவரை கனடாவின் கௌரவக் குடியுரிமையானது வழங்கப்பட்டுள்ளது.



## அறிவியல் மற்றும் தொழில்நுட்பச்செய்திகள்

### மனிதனை விண்வெளிக்கு அனுப்பும் முதல் திட்டம்

- ❖ மனிதனை விண்வெளிக்கு அனுப்பும் முதலாவது திட்டமான ககன்யான் திட்டத்தில் ISRO மற்றும் விண்வெளி நடவடிக்கைகளுக்கான அரசு நிறுவனமான ரோஸ்கோஸ்மோஸ் (Roscosmos) ஆகியவை இணைந்து பணியாற்றுவதாக ஒப்புக் கொண்டுள்ளன.
- ❖ இது சம்பந்தமாக ISRO மற்றும் ரஷ்யாவின் மத்திய விண்வெளி நிறுவனமான ரோஸ்கோஸ்மோஸ் ஆகியவை புரிந்துணர்வு ஒப்பந்தத்தில் கையொப்பமிட்டுள்ளன.
- ❖ இந்த புரிந்துணர்வு ஒப்பந்தத்தின் கீழ் ரோஸ்கோஸ்மோஸ் ஆனது இந்திய விண்வெளி வீரர்களுக்கு சோயுஸ் (Soyuz) விண்கலத்தில் சர்வதேச விண்வெளி நிலையத்திற்கு (ISS – International Space Station) ஒரு குறுகிய பயணத்தை வழங்குகிறது.
- ❖ ISS ஆனது குறைமட்ட புவிப்பாதையில் பயணிக்கும் செயற்கையான வாழத்தகுந்த செயற்கைக்கோளாகும்.

### பொருட்களின் இணையத்திற்கான (IOT – Internet of Things) சிறப்பு மையம்

- ❖ ஹரியானாவின் குருகிராமில் இந்திய தகவல் தொழில்நுட்பத்தின் உயர்மட்ட அமைப்பான NASSCOM ஆனது தனது பொருட்களின் இணையத்திற்கான (COE-IoT) சிறப்பு மையத்தைத் தொடங்கியுள்ளது.
- ❖ இந்த மையமானது ஹரியானா அரசாங்கத்துடன் இணைந்து தொடங்கப்பட்டது.
- ❖ மின்னணு மற்றும் தகவல் தொழில்நுட்ப அமைச்சகத்தை (MeiTY - Ministry of Electronics and Information Technology) உள்ளடக்கிய நாடு முழுவதுக்குமான ஒருங்கிணைந்த முன்முயற்சியின் ஒரு பகுதி இதுவாகும்.
- ❖ இது புத்தாக்க மற்றும் உயர்மட்ட தொழில்நுட்பங்களுக்கு சரியான ஒத்துழைப்புடன் செயல்படுவதை நோக்கமாகக் கொண்டுள்ளது.

## சுற்றுச்சூழல் செய்திகள்

### ஆசியாவின் முதல் ஓங்கில் (டால்பின்) ஆராய்ச்சி மையம்


- ❖ பீகாரின் தலைநகரான பாட்னாவில், பாட்னா பல்கலைக்கழக வளாகத்தில் கங்கை ஆற்றின் கரைப்பகுதியில் தேசிய ஓங்கில் ஆராய்ச்சி மையம் அமைக்கப்படவுள்ளது.
- ❖ இது ஆசியாவின் முதலாவது ஓங்கில் ஆராய்ச்சி மையமாக அமையவுள்ளது.
- ❖ பீகாரில் கடந்த அக்டோபர் 05ல் அனுசரிக்கப்பட்ட ஓங்கில் தினத்தன்று இந்த மையத்தின் அமைப்பிற்கான அறிவிப்பானது வெளியிடப்பட்டது.

### கங்கை நதி வாழ் ஓங்கில்

- ❖ கங்கை நதி வாழ் ஓங்கிலானது (அறிவியல் பெயர்: பிளாட்டனிஸ்டா கஞ்செட்டிகா) உலகில் உள்ள நான்கு நன்னீர் ஓங்கில் இனங்களில் ஒன்றாகும்.
- ❖ மற்று மூன்று இனங்களானது யாங்சீ ஆறு, பாகிஸ்தானின் சிந்து நதி மற்றும்

அமேசான் ஆறுகளில் காணப்படுகிறன. கங்கை நதி வாழ் ஒங்கிலானது இந்தியா, வங்காளதேசம் மற்றும் நேபாளத்தில் காணப்படுகின்றன.

### SPOT THE SNOOT



- **GANGES RIVER DOLPHIN** (*Platanista gangetica*)
- **Population:** 1,200-1,800
- **Habitat:** Ganga-Brahmaputra-Meghna and Karnaphuli-Sangu river systems of Nepal, India and Bangladesh
- **Length:** About 2.5m. Females are larger than males and attain a maximum size of 2.67m. Males are about 2.12m
- **Skin colour:** Greyish brown. Colour lightens as the animal grows
- **Physical description:** A long thin snout, rounded belly, stocky body and large flippers
- **Spotted at:** Sabujdip and Khamargachi in Hooghly district, Bakshi in Howrah district and Nabadip in Nadia district

A Gangetic dolphin at Bakshi near Bagan (Source: www.panda.org)

- ❖ கங்கை நதி வாழ் ஒங்கிலானது இந்தியாவின் தேசிய நீர்வாழ் விலங்கு ஆகும்.
- ❖ கங்கை நதி வாழ் ஒங்கிலானது இந்திய வனவிலங்கு (பாதுகாப்பு) சட்டத்தின் 1 வது அட்டவணையின் கீழ் வைக்கப்பட்டுள்ளது. மேலும் IUCN (International Union for Conservation of Nature) -ஆல் அருகிவரும் இனமாகவும் அறிவிக்கப்பட்டுள்ளது.
- ❖ பீகாரில் பாகல்பூர் மாவட்டத்தில் அமைந்துள்ள விக்ரமஷீலா கங்கை வாழ் ஒங்கில் சரணாலயமானது இந்தியாவில் அமைந்துள்ள ஒரே ஒங்கில் சரணாலயமாகும்.

## பிரபலமானவர்கள், விருதுகள் மற்றும் நிகழ்வுகள்

### 2018 ஆம் ஆண்டின் அமைதிக்கான நோபல் பரிசு

- ❖ நார்வேவைச் சேர்ந்த நோபல் குழுவானது 2018 ஆம் ஆண்டின் அமைதிக்கான நோபல் பரிசிற் கு டாக்டர் டெனிஸ் முகாவேஜ் (63) மற்றும் நாடியா முரட் ஆகியோரை கூட்டாகத் தேர்ந்தெடுத்துள்ளது.

### WHO ARE THE WINNERS?

#### FROM SLAVE OF JIHADIS TO NOBEL WINNER



**NADIA MURAD** survived the worst cruelties ever inflicted on her people, the Yazidis of Iraq, before becoming a global champion of their cause and winning the Nobel Peace Prize.

- The 25-year-old Murad once lived a quiet life in her village near the mountainous northern Iraq, close to the border with Syria.
- But, in 2014, pick-up trucks bearing the black flag of the IS jihadists swept into her village, Kocho. IS fighters set about killing the men, taking children captive to train them as fighters and condemning thousands of women to a life of labour and sexual slavery.
- After being captured by IS fighters, she was held captive and repeatedly gangraped, tortured and beaten.
- Murad escaped and reached Iraqi Kurdistan. There, she learnt that six of her brothers and her mother had been killed.
- She has since dedicated herself to what she calls 'our peoples' fight'.

#### BRAVE HEALER OF HORRIFIC WOUNDS



**DENIS MUKWEGE** is a crusading gynaecologist who has spent over two decades treating injuries inflicted on women in DRC, whose work was the subject of a 2015 film: *The Man Who Mends Women*.

- In Democratic Republic of Congo, they call him 'Doctor Miracle' for his surgical skill and dedication in helping women overcome the injuries and trauma of sexual abuse and rape.
- A father to five children, the tireless 63-year-old is an outspoken critic of the abuse of women in war, and has repeatedly accused the world of failing to act.
- He had been repeatedly nominated for his work with gangrape victims.
- Mukwege has called on the world to take a tougher line on rape as a weapon of war.
- He has set up the Panzi hospital in Bukavu, which serves as a clinic for gynaecological and obstetric care. There, he lives under the permanent protection of UN peacekeepers.

- ❖ போர் மற்றும் ஆயுதம் ஏந்தி தாக்குதல் நடத்துதல் ஆகியவற்றில் பாலியல்



வன்முறையை கருவியாகப் பயன்படுத்துவதை முடிவுக்குக் கொண்டு வரும் முயற்சியில் ஈடுபட்டதற்காக இவர்களுக்கு அமைதிக்கான நோபல் பரிசு வழங்கப்படுகிறது.

- ❖ டாக்டர் டெனிஸ் முகாவேஜ் காங்கோவைச் சேர்ந்த மகப்பேறு அறுவை சிகிச்சை மருத்துவர் ஆவார்.
- ❖ ஆப்பிரிக்க நாடுகளில் ஒன்றான காங்கோ மக்களாட்சிக் குடியரசில் போர் நடைபெற்ற காலங்களில் பாலியல் வன்முறையில் பாதிக்கப்பட்டவர்களுக்கு சிகிச்சை அளித்து உதவி செய்ததற்காக இவருக்கு அமைதிக்கான நோபல் பரிசு வழங்கப்படுகிறது.
- ❖ ஐ.எஸ் தீவிரவாதிகளால் கடத்தப்பட்ட ஆயிரம் யாசிதி பெண்களில் நாடியா முரட்டும் ஒருவர். இவர் ஐ.எஸ் தீவிரவாதிகளிடமிருந்து தப்பித்து, ஐ.எஸ் தீவிரவாதிகளிடம் இவரும் யாசிதி பெண்களும் அடைந்த துன்பத்தை பொது வெளியில் பேசினார்.
- ❖ முரட், 2016 ஆம் ஆண்டில் மனிதக் கடத்தல்கலிலிருந்து மீண்டவர்களின் கண்ணியத்திற்கான ஐ.நா. அமைப்பின் முதலாவது நல்லிணக்கத் தூதராக அறிவிக்கப்பட்டுள்ளார்.

## விளையாட்டுச் செய்திகள்

### வில்வித்தை உலகக் கோப்பை

- ❖ இந்தியாவின் அபிஷேக் வர்மா இரண்டு பதக்கங்களை வென்றுள்ளார். இவர் தனிநபர் பிரிவில் வெண்கலப் பதக்கமும் கலப்புப் பிரிவில் தனது அணியைச் சேர்ந்தவரான ஜோதி சுரேகா வென்னாம் என்பவருடன் உடன் இணைந்து வெள்ளிப் பதக்கமும் பெற்றுள்ளார்.
- ❖ துருக்கியின் சாம்சனில் நடைபெற்ற உலகக் கோப்பை இறுதிப் போட்டியில் ஜெர்மனியைச் சேர்ந்த லிசா உன்ருக்-ஐ இந்தியாவின் தீபிகா குமாரி வீழ்த்தி வெண்கலப் பதக்கம் வென்றுள்ளார்.
- ❖ உலகக் கோப்பை இறுதிப் போட்டியில் தீபிகா குமாரி பெற்ற வெண்கலப் பதக்கம் இவருடைய ஐந்தாவது பதக்கமாகும். இதற்கு முன் இவர் 2011, 2012, 2013 மற்றும் 2017 ஆகிய ஆண்டுகளில் நடைபெற்ற போட்டிகளில் வெள்ளிப் பதக்கம் வென்றுள்ளார்.

### ஆசிய ஜூனியர் தனிநபர் ஸ்குவாஷ் சாம்பியன்ஷிப்

- ❖ சென்னையில் நடைபெற்ற 25வது ஆசிய ஜூனியர் தனிநபர் ஸ்குவாஷ் சாம்பியன்ஷிப் போட்டியில் 13 வயதுக்குட்பட்ட ஆடவருக்கானப் பிரிவில் பாகிஸ்தானின் அனாஸ் அலி ஷாவை இந்தியாவின் யுவராஜ் வத்வாணி வீழ்த்தி வெற்றி பெற்றுள்ளார்.
- ❖ 13 வயதுக்குட்பட்ட பட்டத்தைப் பெற்ற இரண்டாவது இந்திய வீரர் யுவராஜ் வத்வாணி ஆவார். இதற்கு முன் 2014 ஆம் ஆண்டில் ஈரானில் நடைபெற்ற போட்டியில் வீரர் சோத்ராணி பட்டம் வென்றுள்ளார்.
- ❖ இந்தியா இப்போட்டியை 1 தங்கம், 1 வெள்ளி மற்றும் 4 வெண்கலப் பதக்கங்கள் ஆகியவற்றைப் பெற்று நிறைவு செய்துள்ளது.



- ❖ பெண்களுக்கான பிரிவில் மலேசியாவைச் சேர்ந்த சன் யுவ்வென் பட்டம் வென்றுள்ளார்.

## முக்கிய தினங்கள்

### உலக விலங்குகள் தினம் - அக்டோபர் 04

- ❖ உலகம் முழுவதும் விலங்குகளின் மதிப்பை உயர்த்துவதன் மூலம் விலங்குகளின் நலம் சார்ந்த தரங்களை மேம்படுத்துவதற்காக ஒவ்வொரு ஆண்டும் அக்டோபர் 4 அன்று உலக விலங்குகள் தினம் (WAD - World Animal Day) அனுசரிக்கப்படுகிறது.
- ❖ இத்தினம் ஹென்ரிச் ஜிம்மர்மன் என்பவரால் தொடங்கப்பட்டது. இவர் ஜெர்மனியின் பெர்லினில் உள்ள விளையாட்டு அரங்கில் 1925 ஆம் ஆண்டு மார்ச் 24 அன்று முதலாவது உலக விலங்குகள் தினத்தை நடத்தினார்.
- ❖ இந்த தினமானது 1929 ஆம் ஆண்டு முதன்முறையாக அக்டோபர் 4க்கு மாற்றப்பட்டது.
- ❖ அக்டோபர் 4 ஆம் தேதியானது விலங்குகள் நல ஆர்வலரான அசிசி பிரான்சிஸின் விருந்து தினத்தைக் குறிக்கிறது.
- ❖ இத்தினம் 2003 ஆம் ஆண்டு முதல் ஐக்கிய இராஜ்ஜியத்தை அடிப்படையாகக் கொண்ட விலங்குகள் நல அறக்கட்டளையான 'நேச்சர்வாட்ச் பவுண்டேஷன்' (Naturewatch Foundation) என்ற அமைப்பால் நடத்தப்படுகிறது.

### உலக ஆசிரியர்கள் தினம் - அக்டோபர் 05

- ❖ உலக ஆசிரியர்கள் தினம் (WTD - World Teacher's Day) ஒவ்வொரு ஆண்டும் அக்டோபர் 05 அன்று அனுசரிக்கப்படுகிறது. இத்தினம் சர்வதேச ஆசிரியர்கள் தினம் என்றும் அழைக்கப்படுகிறது.
- ❖ 2018 ஆம் ஆண்டிற்காக யுனெஸ்கோ ஏற்றுக் கொண்டுள்ள கருத்துரு: "கல்வி உரிமை என்பது தகுதிவாய்ந்த ஆசிரியர்கள் உரிமையாகும்"
- ❖ யுனிசெப் (UNICEF - United Nations Children Fund), யுஎன்டிபி (UNDP - United Nations Development Programme), சர்வதேச தொழிலாளர் அமைப்பு மற்றும் சர்வதேச கல்வி (Education International) என்ற நிறுவனம் ஆகியவற்றின் பங்களிப்புடன் இத்தினம் அனுசரிக்கப்படுகிறது.
- ❖ 1994 ஆம் ஆண்டு முதல் இத்தினம் அனுசரிக்கப்படுகிறது.
- ❖ மேலும் ஆசிரியர்களின் மதிப்பு தொடர்பான 1966 ஆம் ஆண்டு சர்வதேச தொழிலாளர் அமைப்பு/யுனெஸ்கோ பரிந்துரைகள் மீது கையொப்பமிட்டதின் நினைவாக இத்தினம் அனுசரிக்கப்படுகிறது.

-----